

# బాక్ మెయిలింగ్!

## కంచర్ల రమణ

అయిదు అంతస్తుల ఉక్కు, సిమెంటు, గాజు పలకల ముద్ద, హోటల్ విశ్రాంతి ముందు ఆగింది టాక్సీ. అందులోంచి హుందాగా, దర్జాగా బయట కడుగు పెట్టాడు వీరేష్.

తెల్లని యూనిఫాంలో ఉన్న సిక్కు దర్వాను చేసిన శాల్యూట్ నిర్లక్ష్యంగా అందుకుని, రిసెప్షన్ వద్దకు వెళ్ళాడు టకటక బూట్ల శబ్దం చేసుకుంటూ.

“నాణో గది కావాలి” అన్నాడు, అక్కడున్న రబ్బరు బొమ్మలాంటి లేడీ రసెప్షనిస్టుతో.

“సింగిల్ ఆర్ డబుల్” అందామె రాగాలు తీస్తున్నట్టుగా.

అంత అందమైన అమ్మాయిని ఎన్నిక చేసే నుండు, ఎన్ని వేలమంది అమ్మాయిల్ని ఇంటర్వ్యూ చేసుంటారో హోటల్ యజమాన్యం?

ఆ అమ్మాయిలో నోక్ చేసి ఆనందించాలనిపించింది వీరేష్ కి.

“ప్రస్తుతానికి సింగిల్, తరువాత డబుల్ కావాలని ఉంది, మీలాంటి అందాల నామ్మ గొరికితే” అన్నాడు చిరునవ్వుతూ.

ఆమె గలగలా నవ్వేస్తూ “మీ గురించి కాదు నేనడిగేది. మీరు అడుగుతున్న గది గురించి అన్నాను,” అందామె.

“దెన్ ఐ వాంట్ సింగిల్ రూం” చెప్పాడు వీరేష్.

“రూం నెంబరు టెన్ యిస్తున్నాను మీకు. చాలా అందంగా వుంటుంది. బాగా కంఫర్టుబుల్ గా కూడా వుంటుంది” అని ఓ రిజిస్టరు బయటకు తీసి తెరుస్తూ “మీ పేరు చెప్పండి” అందామె.

“ఐ. వీరేష్.”

“మీ రెక్కడనుంచి వస్తున్నారు? ఎన్నాళ్లుంటారు?”

“కలకత్తానుంచి. ఎ మన్త్ ఆర్ సో.”

“వచ్చిన పని?”

వీరేష్ వెంటనే జవాబియ్యలేదు. తుదం ఆలోచించి “వ్యాపారం” అన్నాడు.

“ఇక్కడ సంతకం చెయ్యండి దయచేసి” అందామె రిజిస్టరు అందిస్తూ.

సంతకంచేసి, రిజిస్టరు ఆమె ముందుకు తోసాడు.

“ఐనీ ఎడ్వాన్స్ ఐ షుడ్ పే” అన్నాడు, జేబులో నెయ్యిపెట్టి.

“తర్వాత యివ్వండి ఫరవాలేదు” అని జవాబిచ్చి,  
“బాయ్!” అని కేకేసింది.

యూనిఫాంమీద యెర్రని అక్షరాలతో హోటలు  
పేరున్న ఓ పనివాడు అక్కడ ప్రత్యక్షమయ్యాడు.  
క్షణంలో.

“దొరగారి సామాను రూం నెంబరు పనికి చేర్చు,”  
అజాపించింగామె.

అతడు తలూపి బయటకు వెళ్ళాడు.

రెండు నిమిషాలుపోయాక, రెండు పెద్ద నూట్  
కేసులు, ఒక ఎటాచీ పట్టుకుని లోనికి వచ్చాడు.

అతడి వెంటనే టాక్సీవాడు లోనికి వచ్చాడు.

వాడికి పది రూపాయల నోటు అందించి “చిల్లర ఇవ్వ  
క్కర్లేదులే. వుంచుకో” అన్నాడు వీరేష్ కీపిగా.

సలామ్ చేసి టాక్సీవాడు వెళ్ళిపోయాడు.

సామాన్లతో మేడమెట్లు యెక్కుతున్న హోటల్  
పనివాడ్ని అనుసరించాడు వీరేష్.

గదిలో సామాను పెట్టి “టిఫిను, కాఫీ తెచ్చిపెట్ట  
మంటారా?” అని అడిగాడు పనివాడు అతివినయంగా.

వాడి చేతిలో రెండు రూపాయల నోటువుంచి “వెంటనే  
యేమీ వగు. అరగంట పోయాక, ఏదో ఒక టిఫిను, కాఫీ  
పట్టా” చెప్పాడు వీరేష్.

పనివాడు వెళ్ళిపోయాక, నూట్ కేసులు విప్పాడు  
తనకు అవసరమయిన బట్టలు బయటకు తీసాడు.

లుంగీ కట్టుకుని, తువ్వలు భుజాన్న వేసుకుని స్నానాల  
గదిలో దూరాడు.

అరగంటసేపు షవర్ క్రింద తృప్తిగా స్నానంచేసి,  
బయటకొచ్చాడు. మంచంమీంచి స్టీపింగ్ నూట్ తీసు

కుని వేసుకుంటుండగా, తలుపుమీద టకటక శబ్దం విన వచ్చింది.

“కమిన్” అన్నాడు వీరేష్.

టిఫిన్, కాఫీ పాట్ వున్న ట్రేలో పనివాడు లోనికి వచ్చాడు.

“అక్కడుంచు” అని మంచందగ్గరున్న టీపాయ్ వీరేష్ చూపించగానే ట్రే అక్కడుంచి, పనివాడు వెళ్ళి పోయాడు.

పనివాడు మసాలాదోసె టిఫిను తెచ్చాడు. తిని కాఫీ త్రాగితే, తృప్తిగానే వుందనిపించింది. కాని, ఎక్కడ తేని బడలిక తనకే వచ్చినట్టనిపించిందతడికి.

మంచంమీద అలాగే వాలిపోయాడు వెనక్కు. సిగరెట్లు వెలిగించి, పీలుస్తూ, ఆలోచనల్లో పడిపోయాడు వీరేష్.

నిన్నటివరకూ తను కలకత్తాలో ఉన్నాడు. ఇవాళ విశాఖపట్నంలో! ఇరవై నాలుగు గంటల్లో ఎంత మార్పు తన జీవితంలో!

గత ఆరు నెల్లుగా తన వ్యాపారం మందకొడిగావుంది. పెగా, తనమీద పోలీసు నిఘా ఉధృతం అయ్యింది. తన చెయ్యొడ్డం మానేసింది.

తను చేస్తున్న జేబుదొంగతనాలు, బ్లాక్ మెయిలింగ్ నిలిచిపోక తప్పలేదు.

తన పరిస్థితి చూసిన స్నేహితుడు షాహా “కొన్నాళ్ళ పాటు మీదేశం వెళ్ళగూడదూ. అక్కడ కూడా డబ్బు మస్తుగా ఉండి ఏం చెయ్యాలో తెలియక బాధపడుతున్న వాళ్ళున్నారు” అని సలహా ఇచ్చాడు.

బాగా ఆలోచించిన మీదట షాహా సలహా బాగానే వుందనిపించింది వీరేష్కు,

వెంటనే విశాఖపట్నంలో దిగాడు.

వీరేష్ తెలుగువాడే. ఇరవైయేళ్ళ వయస్సున్నప్పుడు ఓసారి కలకత్తా వెళ్ళాడు వీరేష్.

కలకత్తా నగరం తగుకు బెళుకులు అతన్ని బాగా ఆకరించాయి. అంతేగాదు! తను చేసే జేబుదొంగతనాలకు సారవంతమైన భూమి అపట్నం అనుకున్నాడు.

అంతే! మరి కలకత్తాలో చాలా నేర్చుకొన్నాడు. ఈనాడు వీరేష్ బాక్ మెయిలింగ్ లో, జేబుదొంగతనాల్లో స్పెషింగులో ఇంతగా ఆరితేరాడంటే అదంతా కలకత్తా ప్రసాదించిందే!

తనను పెంచి, పెద్దచేసిన కలకత్తా నగరం విడిచివచ్చినందుకు చెప్పలేని విచారం కలిగింది వీరేష్ కు.

మంచంమీంచి మెల్లగా లేచాడు. కిటికీవద్దకు కదిలాడు.

ఎండ బాగా తగ్గింది. చల్లని గాలి వీస్తోంది ఆహ్లాదంగా. కిటికీలోంచి పట్నంలోకి ఎత్తైన భవనాలు అవుపిస్తున్నాయి.

పదిహేనేళ్ళ పూర్వానికీ, ఇప్పటికీ, విశాఖపట్నంలో యెంత మార్పు!

పట్నం విస్తారంగా పెరిగిపోయింది.

డబ్బున్నవాళ్ళు అక్కడ బాగా పోగయేరనడానికి, నగరంలో వెలిసిన ఫ్లెవ్ స్టార్ హోటల్స్, పది గజాల కొక బారూ, పాతిక పైగా సినిమా హాల్స్ నిదర్శనం.

తన వృత్తికి ఎంతో అనువైన ప్రదేశం అది అనుకున్నాడు వీరేష్.

కాని అంతలోనే, చెప్పలేని దిగులు ఆవరించింది అతని మనస్సులో.

జేబులు కొద్దుండగా, రెండు మాడుసార్లు దొరికి

పోయాడు మొదట కలకత్తా పోలీసులకు.

ఆ రెండుసార్లు తన ఆదాయం పోవడమే గాకుండా, పోలీసుల్ని వదిలించుకోవడానికి, తిరిగి తనది కొంత సమర్పించుకోవాల్సి వచ్చింది వాళ్ళకు.

ఆ తరువాత తను పోలీసులకు పట్టుబడలేదు. అతి బాగ్ర తగా మసులుకుంటూ వచ్చాడు.

అయితే ప్రతిసారీ, తను ద్యూటీలో ఉండగా, అలాటి భయాందోళనలే కుదిసేస్తూ ఉంటాయి గుండెల్ని.

ఇప్పటికీ, ఆ భయం వదలేదు తనను!

ప్రతిక్షణం, ఇలా భయంతో కాపురం చెయ్యడమేనా తన జీవితం?

మిగతా వారిలాగు తనుకూడా ప్రకాంత జీవనం గడిపే దెప్పుడు?

కలకత్తాలో తన వ్యాపారం సవ్యంగా సాగలే దనగానే, విశాఖపట్నం పరుగెత్తుకొచ్చాడు. ఇప్పుడు విశాఖపట్నంలో చెడితే, ఇంకో వూరు పారిపోవడమేనా?

పరిచయంలేని వూరిలో తను వ్యాపారం చెయ్యడంలో, చాలా సాధక బాధకాలున్నాయి.

పోలీసులు హఠాతుగా మీదబడితే, సందులు, గొండు ల్లోంచి పారిపోయి తప్పించుకోవాలంటే, వూరియొక్క తీరు తెన్నులు తెలియాలి. తాత్కాలికంగానయినా పోలీసుల్ని యేమార్చాలంటే, కొందరు స్నేహితులుండాలి వాళ్ళ ఇళ్ళల్లో తల దాచుకోడానికి. నేరస్తుల్ని పట్టెయ్యడానికి పోలీసు డిపార్టుమెంటు వేసే కొత్త కొత్త ఎత్తుల గురించి తనకు తెలియచెప్పి, హుషారివ్వడానికి, ఒకరిద్దరయినా తనకు తెలిసిన పోలీసులు ఉండాలి.

వయస్సు మీదబడుతోంది. మెదడు చురుకుదనం తగ్గు

లోంది. క్షణక్షణం గండాలు ఎగురయ్యే తన వృత్తిలో,  
ఊళ్ళు మార్చడం మంచిదికాదు.

ఈ వృత్తిలోంచి త్వరలో రిటైరు కావాలి. అయితే  
ముందుగా, దుర్భేద్యమైన పెద్ద పథకం వేసి, లక్షలకు  
అధిపతి కావాలి.

ఆ తరువాత ఏదో వ్యాపారం ఆరంభించి, నిశ్చింతగా  
బ్రతకాలి.

తనకూ ఓ భార్య, దానివల్ల పిల్లలు కలిగి, కలకలలాడే  
సంసారం కావాలి.

కిటికీవద్దనుంచి మెల్లగా మంచంవద్దకు వచ్చి దానిమీద  
వాలిపోయాడు, గాఢంగా నిటూర్చుతూ.

మరుక్షణంలో, గాఢనిద్ర అతణ్ణి వరించింది.

## 2

వైస్ రంగు కళ్ళద్దాల్లోంచి బస్సులోకి క్రెక్కిరిసిన జనం  
వైపు ఓసారి చూపు సారించాడు వీరేష్.

ముందునుంచి క్లీనరు వెనుకనుంచి చెక్కరు జనాన్ని  
లోనికి యెక్కించడమే గాకుండా, క్లీనరు లోనికి వచ్చి,  
జనాన్ని మూడు వరుసలుగా స్టాడు.

బస్సు ఇప్పుడు కుదించిన బస్టాలా వుంది.

బస్సు బయలుదేరింది భారంగా.

వీరేష్ విశాఖపట్నం వచ్చి మూడు నెలలు కావస్తోంది.  
హోటలు విశ్రాంతిలోంచి మకాం మార్చేశాడు. ఇప్పుడు  
హోటలు ఊటీలో గది తీసుకుని ఉంటున్నాడు.

వ్యాపారం నిమిత్తం విశాఖపట్నం వచ్చినట్లు హోటలు  
రికార్డులో రాయడమే గాకుండా, కుతూహలంకొద్దీ అడిగిన  
వాళ్ళకు కూడా ఆమాటే చెప్పాడు.

ఊరి తాలూకు తీరు తెన్నులు, జనంయొక్క ప్రవర్తన,

ప్రవృత్తులు అధ్యయనం చెయ్యడంలో గడిపాడు యీ  
మూడు నెల్లు. అంతేగాదు! లక్షలు కురిపించే ఓ బ్యాంక్  
మెయిలింగ్ పథకం తయారుచేసి ఉంచాడు.

అయితే, ఆ పథకం అమలు జరపడానికి తనకు కొంత  
సాయం కావాలి.

విశాఖపట్నం 'అండర్ వరల్డ్'లోని మనుషులతో పరి  
చయం చేసుకోవాలని తెగ ప్రయత్నించాడు. కాని  
సఫలుడు కాలేకపోతున్నాడు.

బస్సులోని జనం మొహాల్లోకి నిశితంగా చూడసాగాడు  
వీరేష్.

ఇరవై యేళ్ళనాటి ఆంధ్రదేశానికీ, ఇప్పటికీ, మనుషుల  
మనస్తత్వం విషయంలో పెద్ద తేడా ఉన్నట్టు అనిపించడం  
లేదు వీరేష్ కు.

మంచిగా అవుపించడమే తమ జీవిత ధ్యేయమన్నట్టు,  
వాళ్ళ మొహాల్లో అమాయకత్వం, నిర్మలత్వం, బోళాశనం  
కొట్టవచ్చినట్టు అవుపిస్తున్నాయి.

వీరేష్ అలా జనాన్ని పరిశీలిస్తున్న సమయంలో ఓ జత  
కళ్ళు వచ్చి, అతనిమీద వాలాయి. వాటిని మరుక్షణం  
లోనే పట్టేసాడు వీరేష్.

వీరేష్ కళ్ళు ఆ వ్యక్తివైపు తిరగగానే, ఆ వ్యక్తి వేరే  
దిక్కుకు చూడసాగాడు.

ఆ వ్యక్తి తనవైపు కెందు కలా చూశాడు? వీరేష్  
మనస్సులో ప్రశ్న ఉదయించింది.

వీరేష్ అతి మామూలుగా అవుపిస్తూ, ఆ వ్యక్తిని  
కనిపెట్టసాగాడు.

ఆ వ్యక్తికి మహా ఉంటే ఇరవై ఆయిజేళ్ళుంటాయి.  
చాలా సాధారణంగా ఉన్నాడు. కాని, తెలివితేటల్ని

నూచిన్నూ కళ్ళు చురుగ్గా కదులున్నాయి. గీతలచొక్కా, దుబ్బు జుట్టు, కోల మొహం, సిగరెట్లు అతిగా కాలచడం వల్ల కాబోలు పెదవులు నల్లగా ఉన్నాయి.

బస్సాగింది ఓ స్టాపువద్ద. ఇద్దరు, ముగ్గురు ప్రయాణీకులు దిగారు.

ఆ వ్యక్తికి కాస్త దగ్గరగా జరిగాడు వీరేష్.

ఆ వ్యక్తికి కాస్త ముందు నిల్చున్న ఆసామి పాంటు జేబు బాగా యెత్తుగా ఉంది.

వీరేష్ కనిపెద్దున్న వ్యక్తి చేతులు మెల్లగా, అతి సహజంగా, ఆ ఆసామి పాంటు జేబువద్దకు కదిలాయి.

పోకట్టు యెత్తుగా ఉన్న వ్యక్తికి ఏమాత్రం అనుమానం కలగకుండా, ఆ వ్యక్తి అతని జేబు కాళీచేసేసాడు.

అతి నేర్పుగా పర్చుని, ఇన్ షర్టు చేసిన చొక్కాలో పడేసుకున్నాడు.

తరువాతి స్టాపు లాగానే, నాగావుడిగా బస్సుదగ్గర పోయాడు.

దిగుతున్న అతన్ని చూడగానే, చక్కని ఆగోచన వచ్చింది వీరేష్ మస్తిష్కంలోకి.

క్షణం ఆలస్యం చెయ్యకుండా వీరేష్ కూడా బస్సు దిగాడు.

ఆ వ్యక్తి తొందరగా అడుగులేసుకుంటూ, అర్జంటు పనిమీదున్న వాడిలా నడవసాగాడు.

వీరేష్ అతన్ని అనుసరించాడు.

నాలుగడుగులు వెయ్యగానే, వీరేష్, అతనితో సమానంగా నడవసాగాడు.

“మిస్టర్! నీ పేరేమిటి?” అడిగాడు వీరేష్ ఆ వ్యక్తిని. ఆ వ్యక్తి జవాబియ్యలేదు. తనను కాదన్నట్టుగా నడవ

సాగాడు తలవంచుకుని.

“నిన్నే మిస్టర్! నీ పేరేమిటి?” అన్నాడు మళ్ళా వీరేష్.

అప్పటికే ఆ వ్యక్తి మాట్లాడలేదు.

“పోలీసుల్ని పిలిచి నువ్వు కొట్టేసిన పర్సన్ గురించి చెప్పమంటావా? లేక మాట్లాడతావా?”

“నా పేరు జగ్గారావు. అయినా నాతో మీ కేం పని?” చప్పున అన్నాడు ఆ వ్యక్తి.

“ఉన్న పశంగా నేను చెప్పిన చోటుకు పద. నీతో కొన్ని సంగతులు మాట్లాడాలి. లేదా పోలీసులకి అప్పగిస్తాను” అన్నాడు వీరేష్, సీరియస్ నెస్ అంతా తన మొహంలో కన్పరుస్తూ.

ఆ వ్యక్తి రోడ్డుకు రెండువైపులా చూసాడు ఒక్కక్షణం. కాళ్ళకు రెక్కలు మొలిచినట్టుగా ఒక్కసారిగా పరిగెత్తబోయాడు.

కాని, అప్పటికే, అతని ఆలోచనలు చదివేసి క్షుణ్ణంగా అరం చేసుకున్నట్టు, వీరేష్ ఒక్క ఎగురు ఎగిరి, అతని కాళ్ళ కడం గా తన కుడికాలు విసిరాడు.

జగ్గారావు బోర్ల బొక్కిలా పడాడు రోడ్డు మీద. చేతులు ఆనించి కాసుకోకుండా ఉండివుంటే, అతడి మూలి పగిలివుండేదే!

“మిస్టర్ జగ్గారావ్! మరీ నడి రోడ్డుమీద నాకు సాషాంగపడకు. నాకు అదోలాగుంది” అంటూ జగ్గారావు చొక్కా పుచ్చుకుని లేవదీసి “ఇప్పటికయినా, నాతో రావడానికి సిద్ధంగా వున్నానా, లేదా?” అన్నాడు వీరేష్.

తను వీరేష్ చేతిలో చిక్కుకున్నాడు. పారిపోవడానికి

అనకాశం లేదని గ్రహించినట్లున్నాడు. “సరే పదండి,” అన్నాడు జగ్గారావు.

అతడి చొక్కా వదిలేసాడు వీరేష్. అయినా, అతడు తనతోపాటుగ వస్తున్నాడా లేదా అని ఓ కంట కనిపెద్దూనే వున్నాడు.

జగ్గారావుని తీసుకుని, హోటల్ ఊటీలో తన గదికి బయలుదేరాడు వీరేష్.

### 3

“అలా ఆ కుర్చీలో కూచో జగ్గారావ్!” అన్నాడు వీరేష్ తను ఓ కుర్చీలో కూచుని, ఎదురుగా ఉన్న కుర్చీ జగ్గారావుకు చూపిస్తూ.

జగ్గారావు కూచోడానికి సందేహించాడు. నిలబడి వుండిపోయాడు.

“కూచో భయపడక! నిన్ను పోలీసులకు పట్టివ్వనులే. అలాగే నువ్వు కొట్టేసిన దాంట్లోంచి నాకేమీ వాటా వద్దులే” వీరేష్ అలా ధైర్యం చెప్పేసరికి, జగ్గారావు కూర్చున్నాడు కుర్చీలో.

ఇందాక అతడి మొహంలో అగపడిన ఆరాటం మాయమైంది ఇప్పుడు.

“నువ్వు రోజుకు ఏమాత్రం సంపాదిస్తావ్?” అడిగాడు వీరేష్, జగ్గారావును పరీక్షగా చూస్తూ.

వెంటనే మాట్లాడలేదు జగ్గారావు. ఆలోచిస్తున్నట్లు ఉండిపోయాడు.

“చెప్ప! నాతో మాట్లాడవలసి నీకు లాభమేగాని నష్టంలేదు” స్నేహంగా అన్నాడు వీరేష్.

క్షణంసేపు వీరేష్ కళ్ళలో ఏదో వెలికి, తృప్తిపడ్డాక, జగ్గారావు చెప్పాడు.

“పదీ పాతిక. అదృష్టం ఎప్పుడూ ఒక్కలాగుండను. దీంతో కొంత పోలీసుల మామూళ్ళక్రింద పోతుంది.”

“మామూలు ఎంత?”

“రూపాయికి పావలా.”

“ఎంకుకివ్వాలి?”

“పట్టుకుంటే వదిలెయ్యడానికి.”

“పట్టుకున్నాక వదిలెయ్యకపోతే?”

“అంతే! కిక్కు భరించడమే.”

“అలాంటప్పుడు, ఇవ్వకుండా వుండడం మంచిదిగదా.”

“మంచిదే కాని ఇక్కడి ఆనవాయితీ ఇది.”

“ఆ సంగతలావుంచు. నీలాంటి వాళ్ళను కొంతమందిని నాకు పరిచయం చెయ్యి. అంతకన్నా ఎక్కువ ఆదాయం వచ్చేలా చేస్తాను.”

“ఎందుకు. ఏం చేద్దామని?”

చిన్నగా నవ్వి, ఆ తరువాత అన్నాడు వీరేష్.

“అయిదు. పదీ దొంగతనాలలో మన దరిద్రం తీరే చెప్పుడు? కొడితే ఏనుగు కుంభ సులమే కొట్టాలంటారు.”

“అంటే... నువ్వు ఓ దొంగ వేనన్నమాట?” ఆశ్చర్యంగా కళ్ళు పెద్దవిచేసి, వీరేష్ను ఎగాదిగా చూసి అన్నాడు జగ్గారావు.

“దొంగ నేకాను. బ్లాక్ మెయిలర్ నుకూడా. అయితే కాస్త ఘరానాపద్ధి” అన్నాడు వీరేష్, తన టైమిద చెయ్యివేసి దర్జాగా సవరించుకుంటూ.

“అయితే, ఎక్కడనుంచి రాక?”

చెప్పాడు వీరేష్.

“అయితే, ఏమిటి నీ ప్లాను?”

“మనమో బంగారు బాతును పట్టాలి. దానిచేత గుడ్డు

పెటించాలి గోజూ.”

“అంటే, ఓ లక్షాధికారిని మనం బ్లాక్ మెయిల్ చెయ్యబోతున్నాం. ఆవునా?”

“ఆవును.”

“ఎవరావ్యక్తి?”

“ఆ వ్యక్తి యెవరో తెలిసి, పథకం తయారైవుంటే, నీలాంటి వాళ్ళ సాయంకావాలని ఎందుకంటాను.”

“అంటే ముందు ఊర్లోవున్న బంగారు బాతుల లిస్టు, వారి పూర్తి వివరాలు కావాలన్నమాట.”

“బావుంది. తెలుసుకున్నావు నాకేం ఆవుసరమో.”

“అయితే, నీకు సాయంచేస్తున్నందుకు, మాకు లాభం యేమిటి?”

వీరేష్ వెంటనే బదులివ్వలేదు. ఆలోచిస్తూ వుండి పోయాడు.

జగ్గారావు అన్నాడు, గెండు నిముషాలు పోయాక.

“నాకు తెలిసిన వాళ్ళందర్నీ తీసుకొస్తాను. వాళ్ళు ఇదే ప్రశ్న వేస్తారు నిన్ను - ఇక్కడికి వచ్చాక. నాకు చెప్పకపోయినా, వాళ్ళకు చెప్పక తప్పదు. ఇంకొ విషయం. వాళ్ళకు నీ ప్లానువల్ల ఏ ప్రమాదమూలేదన్న గ్యారంటీ ఆవుపించాలి.”

“అలాగే! వాళ్ళనుకూడా రానీ. మన నాటాల గురించి అందరితో ఒక్కసారే చెప్తాను.”

“సరే!... అయితే వాళ్ళను ఎప్పుడు తీసుకురమ్మంటావ్?... తిన్నగా ఇక్కడికే తీసుకొచ్చావా?”

“చూడు జగ్గారావ్! నాకు కావాల్సింది మెరికల్లాంటి పదిమంది కుర్రాళ్ళు, చెప్పినపని చక్కచక్క చేసుకుపోయే వాళ్ళు కావాలి. పరిసితులు ఎదురుతిరిగితే, గాభరాపడ

కుండా, సమయస్ఫూర్తితో తప్పించుకువచ్చే రకంవాళ్ళు కావాలి. అంతేగాని, మన రహస్యాలు భయపడి బయటపెట్టేవాళ్ళుకాదు.”

“అలాగే! అరమెంది. అయితే, ఎప్పుడు, ఎక్కడ వాళ్ళను సమావేశపర్చమంటావ్?”

“ఇవాళ శుక్రవారం. వచ్చే శుక్రవారం జగదాంబలో “నెడ్” సినిమా ఆడుతుంది. ఇప్పటికి అది కనీసం పది సార్లయినా ఆడింది ఊళ్ళో. హాలులో జనం వుండరు. మనవాళ్ళందరికీ నాలుగు రూపాయల టికెట్లు తీసుకుంటాను. హాల్లోకి తీసుకురా వాళ్ళందరినీ.”

“అలాగే” అంటూ జగ్గారావు వీరేశ్వర్ద శైలవు తీసుకుని వెళ్ళిపోయాడు.

#### 4

సాయంకాలం ఆరున్నరయింది. వీరేశ్వర్ద జగదాంబ సినిమా హాలు వద్దకు చేరుకున్నాడు.

అంతకుముందే అక్కడ చేరుకొన్న జగ్గారావు, అతని స్నేహితబృందాన్ని చూసి చిరునవ్వు నవ్వాడు.

‘అతడే మన బాస్’ అన్నట్లుగా కనుబొమ లెగరేసి అస్పష్టంగా గొణిగాడు ఏదో తనవారితో జగ్గారావు.

వీరేశ్వర్ద తిన్నగా నాలుగు రూపాయల కొంటురువద్దకు వెళ్ళాడు.

జేబులోంచి డబ్బు బైటికి తీస్తూ “ఎన్ని టికెట్లు తెగాయండి ఇంతవరకూ?” అని అడిగాడు కొంటురువద్ద వున్న వ్యక్తిని.

“ఇంకా ఒక్కటిగూడా తెగలేదండి” చెప్పాడా వ్యక్తి.

“వేరేమిటి!” అని వెనక్కే తిరిగి “మొత్తం మనం ఎంత

మందిరా?" అన్నాడు జగ్గారావుతో.

“మీతో కలిపి పన్నెండు మంది మండి” చెప్పాడు జగ్గారావు.

నలభై యెనిమిది రూపాయలిచ్చి పన్నెండు టిక్కెట్లు తీసుకుని వీరేష్ ముందు నడవగా, అతన్ని అనుసరించారు జగ్గారావు, అతను తెచ్చిన బృందం.

హాల్ లెటు ఆరిపోయాయి. ట్రెయిలర్ మొదలయింది.

ఒక స్టీట్ కూచుంటూ “జగారావ్! మీవాళ్ళను పరిచయం చెయ్” అన్నాడు వీరేష్.

“వీడు ముత్యాలు. పెద్ద జేబు దొంగ. ఒక్కసారంటే ఒక్కసారి పోలీసులకు చిక్కలేదు. వీడ్ని పరుగెత్తి పట్టుకోవడం కష్టం. లేడిపిల్లలా పరుగెత్తగలడు.

“వీడు సత్యం. ఇంటిదొంగతనాల్లో నేర్పర. అనుభవన్నాడంటే రిజర్వ్ బేంకులో దూరి డబ్బు దోచెయ్యగలడు. పోలీసులకు వీడిమీద గట్టి అనుమానాలున్నాయి గాని, నిరూపించలేక, చేసేదిలేక ఊరుకున్నారు.

“వీడు అప్పారావు. వీడి వృత్తికూడా దొంగతనమే. వీడికి కారు మెకానిజం కూడా తెలుసు. ఎంత కండిషనులో వున్న కారునైనా ఏదో చేసి పనిచెయ్యకుండా చెయ్యగలడు తాత్కాలికంగా. ఏంచెయ్యాలో తోచక, కారు యజమాని గాభరాపడుతుంటే, సాయం వెళ్ళి కారు బాగుచేసి, ఆతడ్నించి డబ్బులు గుంజగలడు.

“వీడు నూకరాజు. కొట్లాటల్లో దిట్టి. ఇటు తెలివి అటు జబ్బు పుష్టి వున్నవాడేమో, ఎలాంటి రాడీ మూకమీద బడినా నెగుకు రాగలడు. అయితే రక్తం కళ్ళ జూసే డింటే, బేజారెత్తి పోతాడు.

“వీడు చిట్టిబ్బాయి. వీడూ చెయ్యి సాపున్న జేబు దొంగే.

“వీడు పాపారావు. రవ్వంత అసుమానంకలగనీకుండా, ఆడవాళ్ళ మెళ్ళో వున్న నగలు కాజెయ్యగలడు.

“వీడు సీతారాం. సైకిళ్ళు కొట్టేసి డబ్బులు గుంజి కోవడంలో మేటి.

“వీడు సింహానలం. నొడ్డలో ఆరచెటినవి, గదుల్లో దండాలమీద, చిలక్కొయ్యలమీద వేలాడుతున్న పట్టల్ని అతినేర్పుగా కొట్టెయ్యగలడు.

“వీడు వెంకట్రావు. దుకాణాల్లో సరుకులు ఎత్తుకు పోవడంలో గొప్ప చాకచక్యం గలవాడు.

“వీడు బుచ్చిబాబు. గొంతుక మార్చి మాట్లాడడంలో గొప్పవాడు. ఇళ్ళల్లో దొంగతనం చేస్తున్నప్పుడు చప్పుడై ఇళ్ళవాళ్ళు లేచి రాబోతే, పిల్లలాగో, కుక్కలాగో అరిచి ప్రమాదంనించి తప్పించుకుంటాడు” అంటూ తనతో వచ్చినవాళ్ళందరినీ పరిచయం చేశాడు జగారావు.

“కూర్చోండి నావైపు తిరిగి” అని వీరేష్ అనగానే, అందరూ కూచున్నారు, అతను చెప్పినట్టుగా.

“మీరు నాతో చెప్పినవన్నీ స్వయంగా మీనోట వినాలని అనుకుంటున్నారు మా వాళ్ళు. చెప్పండి” అన్నాడు జగారావు.

వీరేష్ ఆరంభించాడు.

“బ్లాక్ మెయిలింగ్ లో వున్న గొప్పతనమేమంటే, దానివల్ల రక్తపాతం, ప్రాణనష్టం వగైరా పోలీసుల్ని మన మీదకు వుసికొల్పే ఇబ్బందులు రావు వెంటనే.

“పొదుగునిండా పాలున్న ఆవునే పిడికినట్టు, మనం డబ్బున్న వాడినే పడతాం. వాడి రహస్యాలను బయట పెడతామని, వాడి పరువుదీసి పారేస్తామని చెదిరిస్తాం.

“తనకున్న కొండంత సంపదలో శాస్త్రంత పోతేనేం

కానీ తక్కువైతే వాడి పేరు నాకు ఇవ్వదు. మీరు ఎన్నిక చేసిన పేర్లలో కొంతమందిని ఏరతాను. ఆ తరువాత వార్షిక ఎలా బ్యాక్ మెయిలింగ్ లో ఇరికించాలో పథకం వేద్దాం” చెప్పాడు వీరేష్.

“అంటే, ఇదంతా పూర్ణాని పెద్ద తలకాయలతో వ్యవహారమన్న మాట?” అడిగాడు సీతారాం.

“అవును” అన్నాడు వీరేష్.

“అయితే నాకిష్టంలేదు. నేను వెళ్ళిపోతాను” లేచాడు సీతారాం.

“నేనూ నీతోటే” అంటూ సింహాచలం కూడా లేచాడు.

“ఆగ్రా! మంచి డబ్బాచ్చే వ్యవహారం చెడగొట్టుకోకరా” సీతారాం, సింహాచలాన్ని ఆపడానికి ప్రయత్నించాడు జగ్గారావు.

“జగ్గారావ్! వాళ్ళను ఆపకు. ఇష్టంలేని వాళ్ళతో పని సవ్యంగా సాగదు” అని వీరేష్ అనగానే, జగ్గారావు వాళ్ళను ఆపే ప్రయత్నం విరమించుకున్నాడు.

సీతారాం, సింహాచలం బయటకు వెళ్ళిపోయారు. మరి కాస్సేపయ్యాక, అప్పారావు, బుచ్చిబాబు కూడా వెళ్ళిపోయారు; తామూ పని చెయ్యలేమని చెప్పేస్తూ.

“మీలో ఇంకెవరైనా వెళ్ళిపోవాలని అనుకుంటున్నారా?... అయిదు నిమిషాలు టైమిస్తున్నాను. ఓ నిరణయానికి రండి” అని చెప్పి మవునం వహించాడు వీరేష్.

అందరూ తమతమ ఆలోచనల్లో మునిగిపోయారు. పది నిమిషాలు గడిచినా, మిగిలిన వారిలో ఒక్కరూ వెళ్ళిపోవాలని లేవలేదు.

“అంటే, మీరందరూ నాతో కలిసి పని చెయ్యడానికి

అనుకుని మనం కోరింది పారేస్తాడు. అదే మనకు కావల్సింది.

“ఎవడో పేదవాణ్ణి బాధ పెడుతున్నా మేమో, వాడి వుసురు మనకు తగులుతుందేమో అన్న బెంగ అక్కరలేదు.

“దొంగలెక్కలు రాసి, పన్నులు యెగ్గొట్టి, కూడ బెట్టిన నల్లధనం ‘యెలా వచ్చిందో అలాగే పోయిందిలే’ అని సరిబుచ్చు కుంటాడు.

“మనం బ్లాక్ మెయిల్ చేస్తున్న వ్యక్తి మనల్ని పోలీసులకు అప్పగిస్తాడేమోనన్న అనుమానం కలగవచ్చు. కాని, వాడి రహస్యం మనచేతిలో వున్నంతకాలం, మనం పట్టుబడి, మనవల్ల వాడి రహస్యం లోకానికి వెల్లడవుతుందని భయం.”

వీరేష్ ఆ గాడు ఒక్కక్షణం, ఊపిరి తీసుకోవడానికి.

“అంతవరకూ బాగానే వుంది. కాని, మనం బ్లాక్ మెయిల్ చేస్తున్న వ్యక్తులకు కోపం వచ్చి, మనల్ని అంతం చెయ్యడానికి వాళ్ళు కిరాయిమనుషుల్ని మనమీద వుసిగాల్పి తేనో?” అన్నాడు చిట్టబ్బాయి. అతడికి వంత పలికారు, ముత్యాలు, అప్పారావు.

“మనం అలాంటి ప్రమాదం లేని వ్యక్తినే ఎన్నుకొందాం. రాడీ గేంగునో, ఖానీకోర్ ముఠానో పోషిస్తూ తనవెంట త్రిప్పుకుని తిరిగే వాళ్ళ వ్రాసుకుపోము” చెప్పాడు వీరేష్.

“అయితే మీ ప్లానేమిటో చెప్పండి. ఆ తరువాత మిగతా విషయాలు మాట్లాడుకుందాం” అన్నాడు నూక రాజు.

“ముందుగా మీరందరూ వెళ్ళి ఊర్లోని ధనవంతుల గురించి భోగట్టా సేకరించి తీసుకురండి. వీళ్ళే లక్షల ఆస్తికి

సిద్ధంగా వున్నారన్న మాట” అన్నాడు వీరేష్.

“అవును! సిద్ధంగా వున్నాం” అన్నారు మిగిలిన ఏడుగురూ.

“మన పథకం పూర్తయే వరకూ, ఎవరూ బయటకు దాటేయ్య గూడదు.”

వీరేష్ మాటలకు తమ అంగీకారం తెలుపుతూ అందరూ తలలూపారు.

“అయితే నాకో గ్యారంటీ కావాలి.”

“ఏమిటది?” అడిగాడు జగ్గారావు.

“ఇదిగో టేవ్ రికార్డరు. ‘వీరేష్ చెప్పిన పథకంలో నా అంతట నేను ఇష్టపడి చేరాను గాని బలవంతం లేదు’ అని మీరందరూ నూడుసార్లు అంటే రికార్డుచేసి వుంచు కుంటాను” అన్నాడు వీరేష్.

కాసేపు ఏం మాట్లాడాలో యువ్వరికీ తోచలేదు. ఆలోచిస్తూ వుండిపోయాడు.

టేవ్ రికార్డరులూ వగైరా యేమిటో తెలియని నాటు రకం జేబుదొంగలు వీళ్ళంతా. తనను అంటిపెట్టుకుని వాళ్ళను వుంచుకోవాలంటే, వాళ్ళ మనస్సుల్లో యేదో భయం పెట్టాలి.

వీరేష్ జాగ్రత్తగా ఆలోచించి చేసిన ట్రిక్కు అది.

“ఒరేయ్! ఎందుకురా సందేహం? అత గాడి పేగు గూడా వుందిగదరా అందులో. రేప్పొద్దున్న ఆ టేపు పోలీసులకిస్తే అతనికి కూడా ప్రమాదమే” అన్నాడు సత్యం.

దాంతో, వీరేష్ చెప్పినట్టుగా రికార్డింగుకు అంగీకరించాడు అందరూ.

వారందరి వద్దనుంచి టేపురికార్డింగు తీసుకున్నాడు

వీరేష్ మొదట చెప్పినట్లుగా.

“మీరు అడగకపోయినా, నా అంతట నేను చెప్తున్నాను వినండి. ప్లాను వేసినందుకు నాకు సగం, మిగతా సగం మీకు. మొత్తంలో సగం తీసుకొన్నందుకు, ప్లాను నిర్వహించడానికి అయ్యే ఖర్చులన్నీ నావే. న్యాయం గానే వుందా?” అన్నాడు వీరేష్.

అందరూ తలలూపారు ఆవునన్నట్లుగా.

“మనం విడిపోయే ముందు ఒక్క విషయం చెప్తున్నాను. జాగ్రత్తగా వినండి. ధనవంతుల గురించి సమాచారం యెంత వేగిరం సేకరించి తెస్తే అంత మంచిది. అంతేకాదు. సేకరించిన భోగటా చాలా కరకుగా నాకు ఎప్పటికప్పుడు హోటల్ డిజిటీలో నా గదికి తెచ్చి అందించాలి” అంటూ లేచాడు వీరేష్.

అతని వెంటే అందరూ లేచి బయటకు కదిలారు.

5

హోటల్లో టిఫిను తిని బయటకు వస్తుంటే, ఆమె కనిపించింది, రోడ్డుమీద పోతూ.

ఈ మధ్య ఆమెను తరచుగా చూస్తున్నాడు వీరేష్.

అతడిలో వాంఛ బుసకొట్టింది. ఆమెతో ఎలాగయినా పరిచయం యేర్పరుచుకుని, ఆమెను పొంది తీరాలన్న శాంక్ష దృఢమైంది.

వీరేష్ ఆమెను అనుసరించాడు.

ఆమె నల్లగా ఉన్నా, బలిషమయిన అవయవాలతో అతని మగతనాన్ని రెచ్చగొట్టోంది.

కలకత్తాలో ఉండగా వీరేష్ చాలామంది అమ్మాయిల్ని అనుభవించాడు.

అయితే, ఆమెలా అతన్ని నిలువునా కరిగించి పారేసిన

స్త్రీ ఒక్కరూ లేరు.

ఆమె మెయిన్ రోడ్డు దాటి, పూర్వ మార్కెట్టులో ప్రవేశించింది. ఆమె వెనకాలే వీరేషగూడా మార్కెట్టు లోకి వెళ్ళాడు.

మార్కెట్టు జనంతో కిటకిటలాడుతోంది.

ఆమె ఒకచోట బంగళానుంపలు, ఇంకొకచోట ఉలి పాయలు, ఇంకొకచోట మిరపకాయలు కొని చేతిలోని సంచీ నింపుకుంది.

తనుకూడా సరుకు కొనపోయినవాడిలా, ఆమె వెళ్ళిన ప్రతి దుకాణంవద్దకు వీరేష వెళ్ళాడు.

ఆమె అతన్ని రెండుసార్లు పరీక్ష గా చూసింది, వరుసగా తను వెళ్ళిన రెండు దుకాణాలవద్ద, అతడుకూడా కనిపించే సరికి.

మూడో దుకాణంవద్ద అతడు కనిపించేసరికి, ఆమె అరవంతంగా నవ్వింది, వాలుమాపులు విసిర.

ఆమె దృష్టిని ఎలాగయితేనేం చివరకు ఆకర్షించి నందుకు, పొంగిపోయాడు వీరేష.

ఆమె వెనకాలే వెళ్ళసాగాడు.

ఆమె పళ్ళ దుకాణాలవైపు నడిచింది. పళ్ళ దుకాణాల మధ్య మనుషులు పోవడానికి చాలి బాగా ఇరుగ్గా ఉంది. పైగా జనం విపరీతంగా వున్నారు.

అడుగుదీసి అడుగువెయ్యడం బహుకష్టంగా వుంది. ఒక్కోచోట అయిదునిముషాలు ఆగితేగాని, ముందుకు పోవడానికి వీలు చిక్కడంలేదు.

ఆమె అరటిపళ్ళ దుకాణంవద్ద ఆగి జేరమాడుతోంది.

వంగి నిలుచున్న ఆమె మెళ్ళోని బంగారు గొలుసు అతని కళ్ళలో తళుక్కుమంది.

అతడి మనస్సులో చక్కని ఆలోచన మెరిసింది, మొరుపులా.

అవును! తను ఆమె మెళ్ళోని గొలుసు కొట్టేస్తాడు. ఆమె కనుక్కోలేదు. ఆమె ఇంటివరకూ తనూ వెళ్ళాడు. 'మీ మెళ్ళో గొలుసుండాలి. యేదండీ?' అని అడుగు తాడు. ఆమె మెడ తడుముకుని, గొలుసు కనబడకపోయే సరికి గగోలు పెడుతుంది. గెండు నిముషాలు ఆమెను యేడవనిచ్చి, ఆమె గొలుసు ఆమెకు ఇచ్చేసి, ఆమెను ఆశ్చర్యానందాల్లో ముంచెత్తుతాడు.

ఆమె హృదయంలో ఓచోటు చేసుకోవడానికి యీ మాత్రం చాలు!

ఆ మీదట అతినేర్చుగా, తనే అల్లుకుపోతాడు, ఆమె జీవితంలో.

ఆమె అరటిపళ్ళు కొనేసి బయలుదేరింది. వీరేష కూడా బయలుదేరాడు ఆమె వెంట.

ఆమె బత్తాయిపళ్ళ దుకాణంవద్ద నిల్చుని కొంటుంటే, తన ఆలోచన అమలు జరపడానికో అవకాశం వచ్చింది వీరేషకు. వినియోగించుకున్నాడు.

ఆమె మెళ్ళోని గొలుసు ఊడివచ్చింది, వీరేష పాకెట్ లోకి.

తృప్తిగా ఊపిరిపీల్చి, ఎప్పటిలా ఆమెను వెంబడించ సాగాడు.

ఆమె యాపిల్ పళ్ళ దుకాణంవద్ద ఆగింది.

పళ్ళు కొని హఠాత్తుగా ఆమె వెనక్కు తిరిగింది. వెనుకనే నిలుచున్న వీరేషకి ఆమె ఎగురుగా వచ్చి గుద్దుకుంది.

మెత్తని ఆమె గొమ్ములు అతడి గుండెల్ని ఢీకొని,

అతణ్ణి ఏవో లోకాల్లోకి మోసుకెళ్ళాయి. పరవశంగా కళ్ళు మూసుకున్నాడు.

ఆమె మార్కెట్టులోంచి బయటకు నడిచింది. అతడు కూడా ఆమెవెంట నడిచాడు.

ఆమె సిటీ బస్సు యెక్కింది, తొందరగా పోయి ఆలస్యం చెయ్యకుండా, వీరేషకూడా బస్సు యెక్కాడు.

దొండపర్తి బస్టాపులో దిగిందామె. ఆమెతోపాటుగ అతనుకూడా దిగాడు.

చేతిలో కూరల సంచీ వూపుకుంటూ నడుస్తోందామె రోడ్డుమీద.

ఆమెకు రెండడుగుల దూరంలో వీరేష నడుస్తున్నాడు.

ఆమె మొహంలో ఎక్కడలేని కంగారు. తను వెంటాడడం వల్లనే ఆమె గాభరాపడుతోందని అతడు గ్రహించాడు.

“మీ పేరు?” అడిగాడు వీరేష, ఆమె ప్రక్కన నడుస్తూ.

“నా పేరా? షీలా” చెప్పిందామె.

“ఎక్కడుంటున్నారు? మీ వారేం చేస్తున్నారు?”

“ఇక్కడే న్యూ కోలనీలో. నాకింకా పెళ్ళికాలేదు.”

హుషారుగా యీలవేసి “జాబ్ చేస్తున్నారా?” అడిగాడు వీరేష.

“అబ్బే! ఆ... ఆ... గవర్నమెంటు ఉద్యోగం చేస్తున్నాను” చెప్పింది షీలా.

“ఇప్పుడిలా టీకి మీ ఇంటికి నన్నెందుకు ఆహ్వానించ గూడదు? మీకో సంతోషవార్త చెబుతాను” అన్నాడు వీరేష చిలిపిగా నవ్వుతూ.

“ఏమిటది?” అడిగిందామె కంగారుగా.

“ముందు ఆవ్యానించండి. తర్వాత చెప్తాను” మురిపెం  
మాపాడు అతడు.

“అయితే రండి” అందామె.

“ఓ కే! థేంక్యూ!” హుషారుగా అడుగులేస్తూ అన్నాడు.

“మీలో పాటుగ ఎవరుంటున్నారు?” అడిగాడు వీరేష్  
క్రోవల్.

“వీక్ నిరంజన్. ఎవరూలేరు నాలో” చెప్పిందామె.

ఆమె ఇల్లు వచ్చింది. బయటనుంచి పాడుబడ్డ ఇల్లులా  
అవుపించినా, లోపల ముఖ్యంగా షీలా ఉంటున్న భాగం  
చాలా బావుంది.

ఫోంబెడ్ ఉన్న డబుల్ కాట్, సోఫా నెట్టు, ట్రాన్సి  
స్టర్, స్టీరియో యేర్పాటుగల రికార్డు పేయరు మొదలయిన  
ఖరీదయిన సామాన్లతో నిండివుంది ఆమె గది.

వీరేష్ ను సోఫాలో కూచోబెట్టి, అయిదు నిమిషాల్లో  
టీ తగూరుచేసి తెచ్చిచ్చింది.

“ఇప్పుడు చెప్పండి. ఆ సుభవార్త ఏమిటి?” అందామె  
అతని కనురుగా కూర్చుని.

“మీ మెడలో ఓ గొలుసుండాలి యేమైంది?”

వీరేష్ నోట్లోంచి ఆ మాటరాగానే మెడ తడుముకుని  
“అరే! యేమైంది?” అంటూ క్షణం కంగారుపడి, అతని  
వైపు తమాషాగా చూసి “మీరు తీసారులండి. ఇచ్చె  
య్యండి” అందామె నవ్వుతూ.

“నేను అడిగాను కాబట్టి, నేను తీసినట్టు గనోచేసారు.  
బావుంది. కాని అంత అజాగ్రత్తగా వుండకూడదు బజార్లో  
పోతున్నప్పుడు” అంటూ జేబులోంచి గొలుసుతీసి “మీరే  
మనుకోకపోతే, నా చేతులతో మీ మెడను అలంకరించ  
నివ్వండి” అని చెప్పి, ఆమె అతనికి చేరువగా వచ్చి

నిలుచోగానే, ఆమె మెడలో గొలుసు తగిలించాడు.

“థేంక్స్” అందామె పదేపదే.

అతని చేతులు ఆ సయత్నంగా ఆమెను చుట్టేసి, ఆమెను తనవైపుకు త్రిప్పుకుని గాఢంగా అతని గుండెలకు అదుముకున్నాయి.

“మరి మీ కోరికలు మతి ఇవ్వనీయండి నన్ను” అందామె అతని చేతుల్ని సున్నితంగా తన వంటిమీంచి తీసేస్తూ.

“ఏంటది?” అడిగాడు వీరేష్.

“ఇదిగో!” అంటూ ఆమె తన హ్యాండ్ బేగ్ తెరిచి, అందులోంచి ఓ వస్తువుతీసి అతని చేతిలో పెట్టింది.

ఆ వస్తువు చూడగానే తుళ్ళిపడ్డాడు వీరేష్.

అది అతని పర్సు!!!

ఆమెను వెంబడించడం, ఆమె గొలుసు కొట్టెయ్యడం వ్యవహారంలో మునిగిపోయి, తనవద్దనుంచి ఏంపోయిందో గ్రహించుకోలేక పోయాడు.

క్షణంసేపు ఆమెవైపు బిత్తరచూపులు చూసి, ఆ మీదట విరగబడి నవ్వాడు ఆమెతో కలిసి.

“ఇప్పుడు తెలిసిందా నేనేం వుద్యోగం చేస్తున్నానో?” అందామె రెండు నిమిషాలు పోయాక.

“అంటే దొంగతనమా?” రెట్టించిన ఆశ్చర్యంతో అన్నాడు వీరేష్.

“అదొక్కటేగాదు. నేనుచేసే పనుల చాలా ఉన్నాయి. నల్లమందు, గంజాయి వగైరా మత్తుమందులు రవాణా చేయడం, అక్రమంగా గర్భవతులైన అమ్మాయిలకు కడుపులు తీయించడానికి కమిషన్ పదతిమీద డాక్టర్లను యేర్పాటు చేయడం” తన గురించి చెప్పిందామె.

“ఆఁ” అంటూ నోరు తెరుచుకుని ఉండిపోయాడు వీరేష్ కాసేపు.

తేరుకుని “నాకన్నా ఒక ఆకు మీరు యెక్కువే చదివారు. మిమ్మల్ని కలుసుకోవడం చాలా సంతోషంగా వుంది నాకు” అన్నాడు వీరేష్.

ఆ తరువాత, తనగురించి కూడా ఆమెకు చెప్పేడు. అయితే, తను ప్రస్తుతం అమెరికా పెట్టబోతున్న పథకం గురించి మాత్రం చెప్పలేను.

“ఆహా! మీరు కూడా నా లెన్ లోని వారే” అంటూ ఆమెకూడా తన సంతోషం వ్యక్తపరిచింది.

తరునూ ఆమెను కలుసుకునే అవకాశం ఇమ్మని చెప్పి, ఆమె అంగీకారం తెలపగానే, ఆమెవద్ద శెలవు తీసుకుని, తన రూంకు బయలుదేరాడు వీరేష్.

## 6

వీరేష్ ఆలోచనలనిండా ఇప్పుడు షీలాయే! ఆమెను ఒక్కసారి పొందితే చాలు అని మొదట అనుకున్న వాడల్లా ఇప్పుడు ఆమెను శాశ్వతంగా తన దాన్నిగా చేసుకోవాలన్న ఆశతో ఉన్నాడు.

ఆమెతో పరిచయం బాగా పెరిగాక, ఆమెతోటి పెళ్ళి విషయం కదిపాడు ఓ రోజు.

అతని మాటలు వింటూనే విరగబడి నవ్వసాగింది ఆమె.

“ఎందుకా నవ్వు? నేను సీరియస్ గా అడుగుతుంటే” అన్నాడు, తనలో సన్నగా తలెత్తుతున్న కోపాన్ని తమాయించుకో ప్రయత్నిస్తూ.

వీరేష్ కోపం ఆమె అర్థం చేసుకొంది. అయినా ఆమె నవ్వాపుకో లేదు.

డొక్కల్లో నొప్పి వచ్చేంతవరకూ నవ్వి “కోపం వదు వీరేష్!... నువ్వు నన్ను పెళ్ళాడతానంటే నవ్వొచ్చింది” అంది.

“యేం నువ్వు ఆడదానివి కావా? నీలో కోరికలు లేవా?” తీవ్రంగా అన్నాడు వీరేష్.

“నేనెలాంటిదాన్నో తెలిసికూడా అడిగావంటే నాకు నవ్వొచ్చింది” అంది షీలా నవ్వుతూనే.

“నిజానికి నిన్ను అంగుకే పెళ్ళాడ దలచుకున్నాను. మన వృత్తులు ఒకటి, మన వ్రాహాలు, ఉద్దేశాలు ఒకటి. అయినా, మనల్ని పెళ్ళాడాలా చేసుకుంటారు... మనం యీ వృత్తులో ఉండబట్టే, మనం ఒకరికోసం ఒకరం అన్నట్టు, మిగిలిపోయాం.”

“ఆర్ రెట్! బావుంది... కాని మనకు పుట్టిన పిల్లలు దొంగలు కావడం నాకిష్టం లేదు. ఏమాత్రం నెనకేసావు ఇంతవరకూ?” అడిగింది షీలా సీరియస్ గా.

ఆ ప్రశ్న విని వీరేష్ గతుక్కుమన్నాడు. ఇన్నాళ్ళు తను సంపాదించిందంతా తన విలాసాలకే, తన సరదాలు తీర్చుకోవడానికే కర్చు పెట్టేశాడు. కొంత నెనకయ్యా లన్న ఊహే రారేదు యెన్నడూ.

అయినా, తనకేం తక్కువని? లక్షలు సంపాదించే పథకం వేసి వుంచాడు.

తన పథకం గురించి ఆమెకు చెప్పాలా వద్దా అని తానేపు తటపటాయించాడు.

“చూడు షీలా! ఇంతవరకూ నీనుంచి ఓ విషయం రహస్యంగా వుంచాను” అన్నాడు వీరేష్.

“ఏమిటని?” అడిగింది షీలా.

“లక్షలు కురిపించే ఓ బ్యాంక్ మెయిలింగ్ పథకం వేసి

వుంచాను. వచ్చే డబ్బుతో మనం హాయిగా వుండవచ్చు.”

“చూడు వీరేష్! ఆరచేతిలో స్వర్గం చూపించినట్లు మాట్లాడే మనుషులంటే నాకు అసహ్యం. పథకం వేసావు. జరగొద్దూ!...మనం యెలాగూ పెళ్ళి చేసుకోబోతున్నాం కాబట్టి, ఆ పథకం గురించి నాకు చెబితే నీకేమన్నా అభ్యంతరమా?”

“అబ్బే! నాకేం అభ్యంతరం లేదు...నిజానికి అందులో నీ సలహా తీసుకోవా లనుకుంటున్నాను.”

“అయితే చెప్పి.”

“మామ్మూలు రకం వొంగల్ని ఏడుగుర్ని కూడగట్టాను. ఊర్లోని ధనవంతుల గురించి సమాచారం సేకరించి ఇమ్మన్నాను. నేను చెప్పినట్టే, వీళ్ళె లక్షలకు పైన ఆ స్త్రీగల ధనవంతుల గురించి సమాచారం అందచేసారు. అయితే, అందులో నా బ్లాక్ మెయిలింగ్ పథకంలో ఎవర్ని ఇరికించాలో నిర్ణయించుకోలేదు.”

“ఎవరెవరి గురించి యేం భోగట్టా అందిందో చెప్పి వింటాను.”

వీరేష్ చెప్పసాగాడు. షీలా దీక్షుగా వినసాగింది.

“నేషనల్ ఇంపోర్టు అండ్ ఎక్స్పోర్టు యజమాని రంగారావుకు కనీసం రెండుకోట్ల ఆస్తికి తక్కువవుండదు. ఇహ, బ్యాంకుల్లో ఎంతడబ్బు మూలుగుతోందో, అదిగాక నల్లధనం ఇంకెంత వుందో ఆయనకూడా తెలీదేమో!

“ఆయన తన తండ్రిగారి పేరిట ప్రతి కారేజీలోనూ, స్కూల్లోనూ లెక్కలేనన్ని స్కాలర్ షిప్పులు ఇస్తున్నాడు.

“ప్రతీయేటూ, తన పుట్టిన రోజున, బీదబిక్కికి అన్నదానం, వస్త్రదానం చేయడమే గాకుండా, పది రూపా

యలు కూడా కానుక గా ఇస్తాడు.

“అయితే, ఆయనకో బలహీనత వుంది. ఓ పదిమంది అమ్మాయిలు ఒంటిమీద గుడ్డలు లేకుండా, మోకాళ్ళ మీద పాకుకుంటూ వెళుతుంటే చూసి ఆనందిస్తాడు.

“అలాంటి పాస్త్రాకి వెళ్ళివచ్చిన ఓ అమ్మాయి ద్వారా చూ వాళ్ళు ఘోరంగా సంపాదించారు.

“ఒక్కటంటే ఒక్క ఘోటో, ఆ అమ్మాయిలతో వుంటుండగా ఆయనది దొరికితే, అతడొక్కో బంగారుచెట్టు లాగు ఎప్పుడు కావలిస్తే అప్పుడు డబ్బుకోసం దులుపుకో వచ్చు.”

“అతడిమీద ఆశ వదులుకో. అతడు ముందీవ్యాపారం లోకి వచ్చేముందు, తన పోటీదార్లని ఇద్దరు ముగ్గుర్ని అయిపు లేకుండా చంపించి పారేయించాడట. ఇప్పుడు కూడా అతను అంతే చెయ్యవచ్చు, అతన్ని మనం బ్లాక్ మెయిల్ చేసామంటే” వ్యాఖ్యానించింది షీలా.

ఇంకో లక్షాధికారి గురించి చెప్పాడు డాక్టర్.

“నీరజ ఫిల్మ్ డిస్ట్రిబ్యూషన్ కంపెనీ అధికారి సర్వే శ్వరావుకు పదికోట్లకు తగ్గకుండా ఆస్తి వుంటుందని అంచనా. అయితే, అతడో రాడీ మూకను పోషిస్తున్నాడు. వాడితో వ్యవహారం చాలా ప్రమాదం. వాడ్ని నేనే డ్రాప్ చేసేసాను. ఇహ, డాక్టరు మధుమూర్తి. వీధికి పైన ఎనభై లక్షలకు లోపున ఆస్తి వుంది. మగతనం లేనివాడట. ఆయనే ఎవరెవరినో కుర్రాళ్ళను తెచ్చి భార్యకు పరిచయం చేస్తాడట. అయితే, అలాంటివాడ్ని బెదిరిస్తే, పైసా రాలుస్తాడా అన్నదే నా సందేహం.”

“అవును! లాభంలేదు. అలాంటివాళ్ళు ఇంకెవరున్నా నాళ్ళ పేర్లు వదిలెయ్య.”

“వీళ్ళందరికన్నా రాణీ కుముదినీదేవి గొప్ప ధనవంతు రాలు. ఆమె ఆస్తి ఇరవేకోట్లకు తగ్గదని అంచనా. అయితే...” ఆగిపోయాడు పీరేష్.

“అయితే... యేమిటో చెప్ప” ఆతృతగా అడిగింది షీలా.

“ఆమె ప్రవర్తనలో ఒక్క లోపం లేదు.”

“అదెలా సాధ్యం? ఆమె భర్త వున్నాడా?”

“లేదు. అయితేనేం... అతడు శ్రీరాముడు. ఈవిడ సీతాదేవిలాగ ఇంకో పురుషుడివైపు ఆకరింప బడలేదు, అతడు చనిపోయి పదేళ్ళు కావస్తున్నా.”

“నిజం?”

“నిజంగానే. పార్టీలో వెన్ ముటదట. అవతలివాడు ఎంత అందగాడైనా, ఎంత డబ్బున్న వాడైనా, ఎంత తెలివైన వాడైనా, వాణ్ణి అమడ దూరంగా వుంచు తుందట.”

“బహుశా అదంతా బెటకు పోయేమో?... ఇంటి పని వాళ్ళు... డబ్బు ఆశ చూపితే, ఆమె బలహీనతలు, రహస్యాలు చెప్పకపోరు. మీవాళ్ళు ఆమె గురించి సరిగ్గా దర్యాప్తు చెయ్యలేదని నా అనుమానం.”

“అలాంటి పొరపాటుకు తావులేదు. అసలు ఆవిడ గురించి విషయ సేకరణ జరపడంలోనే మూడు నెల్లు ఖర్చు చేసారు మా వాళ్ళు. ఆవిడ గురించి సమగ్రంగా తెలుసు కోవాలని, మా వాళ్ళు ఎంతో మందిని ఇంటర్వ్యూ చేసారు. ఆవిడ ఎంతో భక్తురాలట... భక్తి తప్ప ఆమెకు ఇంకో వ్యాసంగం లేదుట. ఆవిడకు ఇద్దరే పిల్లలు. మద్రాసులో ఓ బోర్డింగు స్కూల్లో చదువుకుంటున్నారు.”

“పోనీ యీమేకేమైనా క్రిమినల్ రికార్డు వుందా?”

“లేదు. అవతలివాళ్లు బాధ పడుతుంటే చూసి భరించలేనంత సున్నితమైన మనస్తత్వం ఆమెది.”

“ఈ కేసు వదిలెయ్యకు. బాగ్రి త్రిగా మళ్ళా మళ్ళా మీ వాళ్ళను పంపి ఆమెగురించి భోగ్లూ సేకరించమను. ఇలాంటి వాళ్ళల్లో చిన్నదంటే చిన్న లోపం వుంటే అంతే చాలు. అది పట్టుకుని వాళ్ళను ఊయించి దబ్బు గుంజవచ్చు.”

“నువ్వు చెప్పింది బాగానే వుంది. తీరా అంతా అయినాక, ఆమెలో ఏ బలహీనత లేదని తేలిపోతే, ఏం చేద్దాం?”

“అప్పుడు కావల్సి, ఇంకేదో పథకం ఆలోచిద్దాం. ముందు మాత్రం కుముదినీదేవి గురించి మీ వాళ్ళను మళ్ళా దర్యాప్తు చెయ్యమను.”

“అలాగే!”

రాణీ కుముదినీదేవిని బాక్ మెయిలింగ్ లో ఇరికించడానికి నిశ్చయించుకున్నాయ్ కే.కే.ఎస్, పీ.లా.

7

“నమస్కారం పంతులుగోరూ!”

పంతులు బజారుకు బయలుదేరిన వాడల్లా ఆగిపోయాడు. ఎదురుగా ఎనమండుగురు కూలీలు అవుపించారు.

“ఏమర్రా ఏమిటి సంగతి?” అడిగాడు వారిని.

“సున్నాలు కొట్టే వోల్లమండి” చెప్పాడు వాళ్ళల్లో ఒకాయన ముందుకు వచ్చి.

పంతులు ఆ పనిమీదే బజారుకు బయలుదేరాడు. రాణీ కుముదినీదేవిగారి భవంతికి సున్నాలు వేయించాల్సి వచ్చినప్పుడల్లా, తనకు తెలిసిన కూలీల జట్టును తెస్తుంటాడు బజారునుంచి. వాళ్ళయితే, సున్నాలు కొట్టేపని అతి తొందరగా పూర్తి చేస్తారు. తనకు కమిషన్ కూడా

మిగులుతుంది. ఏ మొత్తానికి సంతకం చెయ్యమన్నా చేస్తారు వాళ్ళు.

అందుకే, “మీరు లాభం లేదద్రా. రాణీగారి భవంతి అంటే అంతా స్పెషల్ గా ఉండాలి. డబ్బు పోయినా, ఆమెకు పని భేషుగా జరిగిపోవాలి. లోపం యేమన్నా వచ్చిందంటే నా ఉద్యోగం ఖాళీ” అన్నాడు పంతులు, ముందుకు కదులుతూ.

“ఆగండి మారాజా! మాంపు సెప్పింది కూడా ఇను కోండి. యీసారి మమ్మల్ని పనిలో యెట్టుకోండి. పని నూసాక డబ్బులియ్యండి” చెప్పాడు ఆ జుట్టునాయకుడు.

పంతులు ఓ క్షణం ఆలోచించాడు.

“ఒరే! అదేం లాభంలేదురా! ముందు ఓ మాట అను కోకపోతే, తరువాత ఇబ్బందు లొస్తాయి. చెప్పండి. మీరు ఎంతధరలో వున్నారు?”

“మారాజా! మీకు తెలేటి. రోజుకు ఎనిమిది రూపాయలు. నాను మేస్త్రీని. నాకు పది రూపాయలు.”

“ఒరేయ్! నేనోమాట అంటాను. వింటారా?”

తలూపాడు ఆ వ్యక్తి.

“మేస్త్రీకి ఎనిమిది. మిగతావాళ్ళకు మనిషికి ఆరు. సంతకం మాత్రం పదికి, ఎనిమిదికి పెట్టాలి. ఇప్పమెతే ఇలాగే రండి. లేదా మీ తోవ మీది.”

“చచ్చిపోతాం మారాజా. కనికరించండి దొరా!”

“ఒరేయ్! అలాగయితేనే రండి” అన్నాడు కరా ఖండిగా పంతులు.

“సరే దొరా! పదండి” అని చెప్పి “పదండిరా!” అని తనవాళ్ళని ఆజ్ఞాపించాడు.

పంతులు వెంట కూలీలు బయలుదేరారు.

“పని మాత్రం వారం రోజుల్లో అయిపోవాలి. అలాగని దిగదుడుపు పని చెయ్యకూడదు. ఇకముందు కూడా మిమ్మల్నే పనిలోకి రప్పించుకొనేలా చెయ్యాలి పని” అంటూ పంతులు వాళ్ళను త్రోవలో ఇంకొసారి హెచ్చరించాడు.

సున్నాలుకొట్టే వాళ్ళవేషంలో రాణీ కుముదినీదేవి భవంతిలో ప్రవేశించిన వారు బ్లాక్ మెయిలర్ వీరేష్, అతని ముఠా.

రాణీ కుముదినీదేవి ఇంటి పనివాళ్ళను, ఆమె వ్యాపార వ్యవహారాలతో సంబంధమున్న అనేక మందిని, పకోక్షుంగాను, ప్రత్యక్షుంగాను ప్రశ్నించి, రాణీ కుముదినీదేవి బలహీనతల్ని, ఆమె జీవితంలోని రహస్యాల్ని వెలికి దీయడానికి శతసహస్రాలుగా ప్రయత్నించాడు వీరేష్.

కాని లాభం లేకపోయింది. నలుగురినుంచీ దాచుకోవాల్సిన రహస్యాలు ఆమె జీవితంలో యేమీ లేవు.

ఇహ, ఆమె పడకటింటి రహస్యాలు కూడా లేవు అని, తేల్చుకోవడమే మిగిలి వుంది.

ఆమె బెడ్ రూంలో టేవ్ రికార్డు అమర్చి, ఆవిషయం తేల్చుకుందుకే, ఆమె ఇంట్లో సున్నాలు కొట్టేవాళ్ళ వేషంలో ప్రవేశించారు, వీరేష్, అతని ముఠా.

ప్రతీ సంచిత్రంలాగే, తను ఉండే భవంతికి వెళ్లవేయించడానికి, పంతులుకు ఆరరు ఇచ్చినట్టు, ఆ గోజ్జే సున్నాలు కొట్టేవాళ్ళను తెచ్చి పంతులు పని ప్రారంభించనున్నట్టు, భవంతిలోని ఓ పనివాడి ద్వారా సమాచారం సేకరించాడు వీరేష్ ముఠాలో ఓ వ్యక్తి.

రాణీ కుముదినీదేవి ఇంట్లో ప్రవేశించడానికి ఆ అవకాశాన్ని చక్కగా వినియోగించుకున్నాడు వీరేష్,

తన అనుచరులందరూ సున్నాలు వెయ్యడంలో నిమగ్నలై యున్నారు. కాని, వీరేష్ మాత్రం, రాణీ కుముదినీదేవి పడకగదిలో ప్రవేశించి, టేవ్రికార్లరు ఎలా అమర్చి రావాలా అని తీవ్రంగా ఆలోచిస్తున్నాడు.

సున్నాలు వెయ్యడం మందర గదులలో ఆరంభమైంది.

ఇంటినిండా పనివాళ్ళు. తాము బాగ్రత్తగా వుండకపోతే, సున్నాలు వేసేవాళ్ళు ఎక్కడ సామాన్లు కొట్టేస్తారో అని వాళ్ళని వెయ్యి కళ్ళతో చూస్తున్నారు, పనివాళ్ళు.

వీరేష్ తనున్న ప్రదేశం వదిలి, మేడమీదున్న రాణీ కుముదినీదేవి పడకగదిలో ప్రవేశించలేక పోతున్నాడు.

ఏదో ఒక అవకాశం రాకపోతుందా అని ఎదురు చూస్తున్నాడు అతి బాగ్రత్తగా.

రాణీ కుముదినీదేవి ఉదయం ఎనిమిది గంటలకు భవంతి విడిచి వెళ్ళిపోతుంది కార్లో. మళ్ళా మధ్యాహ్నం ఒంటి గంటకు ఇంటికి వచ్చి, భోజనం చేసి, అరగంట సేపు విశ్రాంతి తీసుకున్నాక ఫ్యాక్టరీకి వెళుతుంది.

సాయంకాలం ఆరు దాటాక గాని ఆమె తిరిగిరాదు.

రాణీ గారంటే, పనివాళ్ళకు విపరీతమైన భయభక్తులు. తాము చేసే పనుల్లో ఏం లోపం వచ్చి, రాణీ గారికి ఇబ్బంది కలుగుతుందో అని హడలి ఛస్తున్నారు.

కానీ, రాణీ గారు మాత్రం ఎవర్నీ కేకలు వేస్తున్నట్టు గాని, కనీసం మెత్తగా చీవాట్లు వేస్తున్నట్టుగాని అవుపించలేదు.

మూడు రోజులు గడిచాయి. ఈ మూడు రోజుల్లో చిన్న ప్లాను తయారుచేసాడు వీరేష్.

నాలవరోజు ఉదయం పది గంటలయింది. రాణీ కుముదినీదేవి బయటకు వెళ్ళిన గంటలో వంటమనిషి బజారుకు బయలుదేరింది.

ఆమె తిరిగి రావడానికి గంట పడుతుంది.

తోటమాలి తోటలో ఉన్నాడు మొక్కలకు నీళ్ళు పోస్తూ.

గదుల్లో మాత్రం, ఒక బట్టరు, గదులు ఊడ్యే అమ్మాయిమాత్రం వున్నారు.

తతిమ్మా ముగ్గురు పనివాళ్ళు, సున్నాలు వేసేవాళ్ళకు సాయం చేస్తున్నారు, సామాన్లు సర్దుతూ.

వీరేష్ మొదట ఆదేశించిన ప్రకారం, సున్నం కొట్టే వాళ్ళలో ఒకడుగట్టిగా కేకపెట్టి, గుండె పట్టుకుని నేల మీద పడిపోయి దొర్లసాగాడు.

ఇంకొక ఇద్దరు సున్నం కూనీలు ఇంటిలోకి పరుకెత్తి జరిగినసంగతి చెప్పి, బట్టరుని, గదులు ఊడ్యే అమ్మాయిని బయటకు లొక్కొచ్చారు.

పావుగంటలో ఆ భవంతి పనివాళ్ళందరూ, నేలమీద పడి దొర్లుతున్న వాడిచుట్టూ మూగి చూడసాగాడు.

“ఏమిటా ఏంజరిగింది?” అడుగుతున్నాడు ఒకడు.

“ఇదే మొదటిసారా? ఇంతకుముందెప్పుడైనా ఇలా జరిగిందా?” అడిగాడు ఇంకొకడు.

“డాక్టర్ని పిలిస్తే బావుంటుంది” నలహా ఇచ్చాడు మరొకడు.

ఆ ఆదను చూసుకుని, వీరేష్ మెల్లగా అక్కడనుంచి తప్పుకున్నాడు.

ఓ అరగంటసేపు నాటకం కొనసాగించమని, పనివాళ్ళ నందర్నీ అక్కడే అంటిపెట్టి ఉంచమని తనవాళ్ళతో చెప్పి ఉంచాడు,

చకచకా మేడ మెట్టమీదకు పరుగుదీసాడు. తిన్నగా రాణీ కుముదినీదేవి పడకగది చేరుకున్నాడు.

అది ఎయిర్ కండిషను గది. లోపల ఒక డబుల్ బెడ్ ఉంది. దానికి కాస్త గూరంలో వార్ గోబ్ ఉంది. అది గది గోడల్లో అమర్చబడి ఉంది. ఇంకోవైపు కోడిగుడ్డు ఆకారం అద్దం బిగించి ఉన్న డ్రెస్సింగ్ టేబిల్ ఉంది.

సోఫాలకు, బెడ్ కు, డ్రెస్సింగ్ టేబిల్ కు సమాన దూరంలో చిన్న టేబిలుమీద ఫోను ఉంది.

తనకు అరగంట టైము మాత్రమే ఉంది. ఆమె ఏ విధంగానూ కనిపెట్టలేని స్థలంలో ఉంచాలి టేబ్ రికార్డు!

అనువైన ప్రదేశంకోసం గదంతా పరిశీలించసాగాడు వీరేష్.

గదిలో ఏమూల మాటాడినా, ఎంత మెలగా మాటాడినా, ఆ శబ్దాల్ని పికప్ చెయ్యగలు టేబ్ రికార్డురు. అంతేకాను! అందులో ఇంకో విశేషంగూడా ఉంది. ధ్వనులు వినిపించగానే పనిచేయడం ఆరంభించి, ధ్వనులు ఆగిపోయిన మరుక్షణం ఆగిపోతుంది.

మంచంక్రింద బిగించితేనో? అన్న ఆలోచన వచ్చింది. అయితే, పనివాళ్ళు గది ఊడ్వడానికి వచ్చి, దాన్ని చూసే అవకాశం ఉందని, ఆ ఆలోచన మానుకున్నాడు.

అలాగే, చెత్తయిట్టలో ఉంచుదామన్న ఆలోచనకూడా విరమించుకున్నాడు. ఎవరయినా చెత్తయిట్ట కాళీ చెయ్యాలని ప్రయత్నిస్తే, టేబ్ రికార్డురు బయట పడవచ్చు.

ఆలోచిస్తూ, డ్రెస్సింగ్ టేబిలు వద్దకు వెళ్ళాడు. దాని వెనుక భాగంవైపు చూసాడు. గోడకు, డ్రెస్సింగ్ టేబిలుకు మధ్య కాళీ ప్రదేశం ఉంది.

టేవ్ రికారరు ఉంచడానికి కావాల్సిన జాగా ఉంది అక్కడ. 'అయితే, పనివాళ్ళు అక్కడకు పోయి చూసే అవకాశం లేదా?' ఆలోచించాడు వీరేష్.

అక్కడ దట్టంగా పేరుకొన్న దుమ్మునుబట్టి, ఆ వెనుక భాగం పనివాళ్ళు తరుచుగా తుడవరనీ, అదే టేవ్ రికారరు ఉంచడానికి సరిగ్గాన ప్రదేశం అని గ్రహించాడు వీరేష్.

టేవ్ రికారరు అక్కడ వుంచి, మరుక్షణంలో మేడ దిగి, దిగువకు వచ్చేసాడు.

నేలమీద పడి కొట్టుకుంటున్నాడు ఆ వ్యక్తి ఇంకా. అతడిచుట్టూ జనం గుమిగుడి వున్నారు.

ఒకడు గ్లాసుతో నీళ్ళు, ఇంకొకడు కాఫీ, మరొకడు తనకు తెలిసిన మందేదో చేతుల్లో పట్టుకుని నించున్నారు.

వీరేష్ అక్కడకు రాగానే, సన్నగా దగాడు.

నేలమీదపడి కొట్టుకుంటున్న వ్యక్తి, ఓరకంటితో వీరేష్ వైపు చూసాడు.

తను వెళ్ళిన పని సవ్యంగా జరిగినట్టుగా వీరేష్ చిన్నగా తల పంకించాడు.

“ఆఁ” అంటూ చిన్నగా మూలిగి ఆ వ్యక్తి కళ్ళు మూసుకుని నిశ్చలంగా ఉండిపోయాడు.

“ఇహా ఘరవాలేదు. ఒక్క అరగంట విశ్రాంతి తీసుకున్నాడంటే, మామూలుగా లేచి కూచుంటాడు” అని చెప్పి, అందర్నీ అక్కడ్నించి పంపించివేశాడు వీరేష్.

## 9

“ఏవమ్మా పిలిచారట?”

“మీ కుర్రాడు రాముడు ఇంట్లోనే ఉన్నాడా?”

“ఉన్నాడు తల్లీ! తీసుకురమ్మంటారా?”

“తీసుకురా! వారం రోజులయింది మీ వాణ్ణి చూసి.”.

“అలా గేనమ్మా!”

కదలివెళ్తున్న మనిషి పాదాల చప్పుడు. ఆ వెంటనే తలుపు మూసుకున్న శబ్దం.

అయిదు నిమిషాల విరామం తరువాత —

“ఇదుగోనమ్మా రాముడు! అలాగ నిలబడి నూస్తావేట్రా! దండం పెట్టు అమ్మగోరికి.”

“కోప్పడకు రంగన్నా! పద్దెనిమిదేళ్ళ గుంట వెధవ! నువ్వెళ్ళు రంగన్నా! కాసేపయాక వస్తాడు.”

“వస్తానమ్మా!”

మనిషి వెళ్తున్న చప్పుడు. ఆ తరువాత తలుపు మూసుకున్న చప్పుడు.

“ఇలా వచ్చి నా దగ్గరగా కూచో రాముడూ. ఆ... ఇక్కడ గదిలో జరుగుతున్న సంగతులు ఎవరికైనా చెప్పున్నావా?”

“లేదండీ. ఒట్టు! ఇక్కడ జరిగినవి ఎవరితోనన్నా చెబితే, మా అమ్మా నాన్నా తలకాయలు బద్దలయిపోతాయని మీరు చెప్పారుగా.”

“వేరీగుడ్! అలా ఎవరికీ చెప్పకుండా వుంటే నీకు మంచి మంచి బట్టలు కుటిస్తాను. నిన్ను చదివిస్తాను. నువ్వు యేదికావాలంటే అది కొనిస్తాను. చెప్పావో దేవుడు మీ అమ్మా, నాన్న తలకాయలు చితగ్నోస్తేస్తాడు తెలిసిందా?”

“తెలిసింది.”

“అయితే బట్టలు తీసెయ్ మరి.”

మళ్ళా అదే గొంతు.

“ఆ... ఆ... నీవికావు... నా బట్టలు నువ్వు... నీవినేను విప్పాలి... అప్పుడే మర్చిపోయావా?”

“మీవి చాలా పెద్దవండీ.”

“చాలా పెద్దవంటున్నావు... ఇంకెవరివన్నా  
చూసావా?”

“లేదండీ.”

“మరి ఇవి పెద్దవని ఎలా తెలుసు నీకు?”

“పెద్దవిగా ఉన్నాయి కాబట్టి, పెద్దవంటున్నాను.”

“నీ కామెంట్ నాకు బాగా నచ్చింది. కాని అలా  
చూస్తూ ఉండిపోయావేం!”

“మొన్నటిలా చెయ్యమంటారా?”

“గట్టిగా బలంగా, శక్తింతా ఉపయోగించి పిండి  
పారెయ్యాలి.”

పది నిమిషాలసేపు ఏవేవో చప్పుళ్ళు, మూలులు విని  
పించాయి.

“ఇక నేను బట్టలు వేసుకొనేదా?”

“ఇంకోసారి ఆడుకోవాలని లేదా?”

“లేదండీ.”

“అయితే బట్టలు వేసుకో. ఇంద వంద రూపాయలు.  
కావాల్సినవి కొనుక్కో.”

“అయ్య అడుగుతున్నాడండీ... అమ్మ గారు ఇంతడబ్బు  
ఎందుకిస్తున్నారు నీకు అని.”

“దానికి జవాబు నేను చెప్తానులే... నన్ను వచ్చి  
అడగమను.”

“అలాగే లెండి.”

“మన ఒట్టుసంగతి మర్చిపోకు.”

“అలాగేనండీ. ఒట్టు ఎవ్వరికీ చెప్పనండీ. వస్తానండీ.”

పాదాల చప్పుడు... తలుపు మూసుకున్న చప్పుడు.

టేవరికార్డరు ఆగిపోయింది.

అది వింటూంటే, వీరేవ్ అతని బృందం ఆనందంలో

చిందులు వేస్తూ పిచ్చిగా డాన్స్ చెయ్యసాగారు.

ఒకర్నొకరు కవుగిలించుకొన్నారు. బుజాలు చరుచుకున్నారు. గిల్లుకొన్నారు. కేరింతలు కొట్టారు చిన్న పిల్లలా.

వీరేష ఆనందం చెప్పనలవికాదు.

తన గ్యాంగ్ వాళ్ళు చూస్తున్నారన్న సంగతి కూడా పట్టించుకోకుండా, షీలాను రెండు చేతులతో పక్కి లేవనెత్తి, కాసేపు గాలిలో త్రిప్పి, ఆమెను ముద్దులతో ఉక్కిరిబిక్కిరి చేసాడు.

## 10

“అమ్మా! మహారాణి!

మీకు నూనూగు మీసాల కుర్రాళ్ళతోటి పాందంలే మహామక్కువ అని మాకు యీ మధ్యనే తెలిసింది.

మీ తోటమాలి ధంగన్న కొడుకు రాముడితో మీరు

రహస్యంగా సాగిస్తున్న కామకలాపాల గురించి మాకు యీ మధ్యనే తెలియవచ్చింది.

మాకు నిజంగా, ఆ రహస్యం ఎలా తెలిసిందా అని, అదేదో పోచికోలు కబురు అని మీరు నిబ్బరపడవచ్చు. మీరూ, మీ రాముడూ మీ పడకటింటిలో సాగించిన ఇటీవలి మీ ఇద్దరి సంభాషణ, ఓ తేపుమీద రికార్డు అయి మావద్ద భద్రంగా వుంది.

ఆ తేపులోని సంభాషణ యధాతథంగా కాపీచేసి, ఈ ఉత్తరంతో పంపుతున్నాను, మీకు నమ్మకం కలగడం కోసం.

పడకటింటి రహస్యాలను వెలికిదీసి ప్రసారంచెయ్యడం మా వృద్దేశం యెంత మాత్రమూకాదు. మీ రహస్యాలను మీ కన్నా బాగ్రత్తగా ఉంచడమే మా కర్తవ్యం. అదే మా వ్యాపారం కూడా.

అయితే, మీ రహస్యాలు రహస్యాలుగా వుండాలంటే, మాకో ధర వుంది.

అది వాయిదాల పదతి మీదే గాకుండా ఒకేసారి తీర్చి పదతి మీద కూడా చెల్లించే వీలువుంది.

వాాయిదాల పదతిమీద అయితే, నెలకు పాతిక వేలు మీవి కావనుకోండి. మీ కంపెనీ తాలూకు మిస్సెలనీ కర్చుల్లో పకోవంతు కూడా ఉండదు ఆ మొత్తం.

లేదా టేపంతా కొనెయ్య దల్చుకున్నారూ... ఏదై లక్షలు మా బేరం.

ఈ మొత్తాలు చాలా యెక్కువనీ, చెల్లించడానికి శక్తి లేదనీ యెత్తులు వెయ్యకండి. మీ నెలసరి ఆదాయం అన్ని కర్చులు పోను మూడు లక్షలు వుంటుంది. మీ సిర చరా సులన్నీ కలిపి ఇరవేకోట్లు.

ఈ టేపు సంగ్రహించే ముందు, మీ ఆదాయం, ఆ సి వగైరా వివరాలన్నీ సంగ్రహించి వుంచుకున్నాం. కాబట్టి, మీగురించి బాగా తెలుసుకున్నాకనే రంగంలో దిగామని తెలుసుకోగలరు.

ఇహ, ఎక్కడ, ఏవిధంగా, ఏరూపంలో మాకు డబ్బు అందజేయాలో అన్న ఆలోచన మీకు రావచ్చు. ఆ విషయం మీకు తెలియపర్చేముందు, మీ అంగీకారం కావాలి.

అంచేత వచ్చే ఆదివారం దిన పత్రికలో “అబ్బాయి! నీకోసం మన పొరిగింటి పిల్లి బెంగ పెట్టుకుంది. త్వరగా తిరిగి (మొత్తంగా లేదా కొద్దికొద్దిగా) రానాన్నా!” అన్న ప్రకటన వేయించండి.

ఆ ప్రకటన అవుపించని పక్షంలో, ఆ ఆదివారానికి మరుసటి ఆదివారం మీ పడకటింటి రహస్యాలు అదే

పత్రికలో పతాక శీరి కలుగా ప్రకటింపబడతాయి.

పదేపదే హెచ్చరించే అలవాటు మాకు ఎన్నడూలేదు.

జాగ్రత్తపడండి.

త్వరపడండి.

ఇట్లు,

మీ శ్రేయోభిలాషులు.

“ఎలావుంది మన ఉత్తరం” అడిగాడు వీరేష్ ఉత్తరాన్ని మడుస్తూ.

“చాలా బావుంది. కానీ...నాకో సందేహం...వాయిదాల పదతనీ,... మొత్తం చెల్లింపు పదతనీ...ఎందుకు పెట్టావు వేరువేరుగా” అడిగింది షీలా.

“అందులో చిన్న తమాషా వుంది. ఒకేసారి పెద్ద మొత్తం ఇవ్వడానికి మనస్కరించదు. అంచేత చిన్నచిన్న మొత్తాలు నెలనెలా యివ్వడమే బావుంటుందనుకుంటారు. కొన్నాళ్ళు పోయాక, ఎన్నాళ్ళిలా ప్రతీ నెలా ముదుపు చెల్లించడం అని అనుకుంటారు. దాంతో ఒకేసారి పెద్ద మొత్తం చెల్లించి బాధ వదిలించుకుంటే పోలేదా అని అనుకుంటారు. అలా వాళ్ళు చెయ్యడంవల్ల కొన్నాళ్ళ పాటు మనకు నెలసరి జీతాల్లా మొత్తాలు అందుతాయి. ఆ తరువాత, మనకు కావాల్సిన పెద్ద మొత్తం కూడా అందుతుంది” వివరించాడు వీరేష్.

“ఎలాగైనా నీది గట్టి బుర్ర” అంటూ వీరేష్ తలకాయను అందుకుని, గట్టిగా గుండెలకు అదుముకుని ముద్దాడి వదిలింది షీలా.

ఆరోజు సాయంకాలమే, ఆ ఉత్తరాన్ని, రాణీ కుముదినీ దేవి పేరున పోస్టుచేసాడు వీరేష్.

వీరేష్ కోరినట్లుగా, ఆదివారం దిన పత్రికలో ప్రకటన అవుపించింది.

వృధై లక్షలు చెల్లించి తేపు మొత్తాన్ని కొనివెయ్య  
డానికే తన సంసిద్ధత వ్యక్తపరిచింది, రాణీ కుముదినీదేవి,  
ఆ ప్రకటన ద్వారా.

మరునాటి టపాలో తనకు ఆ డబ్బు ఎక్కడ ఎలా  
అందజేయ్యాలో తెలియజేస్తూ, తిరుగు ఉత్తరం పంపాడు  
వీరేష్.

## 11

హోటల్ మూన్ లవర్. కేబెరా, ఆడిటోరియమ్.  
రాత్రి పదిగంటలు దాటింది.

ఆడిటోరియమ్లో మసగా దీపాల వెలుగు. వేదిక  
మీద మెలికలు తిరిగిపోతూ నాట్యంచేస్తున్న డాన్సర్  
మీద మాత్రం తెల్లని గుండ్రని స్పాట్ లెటు.

ఆమెతో పాటుగా, స్పాట్ లైట్ కూడా కదులు  
తోంది.

నరాల్లోని రక్తాన్ని మండించి, మరగించి, ఉరకలె త్తించే  
పాశ్చాత్య సంగీతం ముంచెత్తుతోంది, అక్కడ కూచుని  
కాబెరాని చూస్తున్న జనాన్ని.

అదేసమయంలో ఒకానొక వ్యక్తి ఆడిటోరియంలో  
ప్రవేశించాడు; చీకట్లో నీడలా.

అతన్ని పట్టించుకునే స్థితిలో లేరు జనం. నగ్నమవు  
తూన్న డాన్సరు అవయవాల అందాల్ని కళ్ళతో త్రాగెయ్య  
డంలో మొమరించి ఉన్నారు.

అతడి కుడిచేతికి, పాల తెలుపు గ్లవ్లు వుంది. ఎడం  
చేతిలో నల్లని లెదర్ బాగ్ వుంది.

అతడు ఆడిటోరియమ్ అంతా కలియజూసి, కుడివైపు  
గోడను అంటిపెట్టుకున్న టేబిల్సులో రెండవదానివద్దకు  
కదిలాడు.

అక్కడో స్త్రీ వుంది. ఆ టేబిలును ఆక్రమించుకున్న

స్త్రీ ఆమె ఒక్క తే. ఆమె కూర్చున్న కుర్చీ తప్ప, మిగతా మూడు కుర్చీలు శాశీగా ఉన్నాయి.

మిగతా వారికోసం యెదురు చూస్తోందో లేదో తెలీదు గాని, ఆమె దృష్టిమాత్రం జరుగుతున్న శాబెరామీద లేదు.

ఆ వ్యక్తి, ఆమెను సమీపిస్తూ “రాణీ కుముదినీదేవీ!” అన్నాడు సణుతున్నట్టు.

“యస్! ఇదిగో మీ ప్రెజంట్” అంటూ ఆమె ఓ నూట్ కేసు ఆ వ్యక్తికి అందించింది.

ఆ నూట్ కేసు అందుకుని, తన చేతిలోని లెడర్ బాగ్ ఆమెకు అందించాడు.

రెండు నిమిషాల సేపు ఇద్దరూ తమకు అందిన వస్తువుల్ని చెక్ చేసి చూసుకున్నారు.

“ఓ కే మిస్టర్ ...”

“మిస్టర్ వీరేష్” మాట అందించాడు అతడు.

“ఓ కే మిస్టర్ వీరేష్” అందామె.

“ఓ కే మిసెస్ కుముదినీదేవీ. గుడ్ బై” అన్నాడు అతడు, అక్కడ్నుంచి కదలి వెళ్ళిపోవడానికి ఉద్యుక్త డవుతూ.

అదేసమయంలో హఠాత్తుగా వేదికమీద నృత్యం ఆగి పోయింది. ఆడిటోరియంలో దీపాలు వెలిగాయి. కళ్ళు చెదరిపోయే వెలుగుతో నిండిపోయింది ఆడిటోరియమ్.

ఆశించనిది జరిగింది. ఉన్నచోటున కొయ్యబారి పోయాడు వీరేష్.

పెయిన్ క్లోత్స్ లో ఉన్న పోలీసులు వలయాశారంలో నిల్చుని ఉన్నారు. వాళ్ళ చేతుల్లో అతనివైపు గురిపెట్ట బడిన పిస్టల్స్ నల్లగా నిగనిగా మెరుస్తున్నాయి.

“యస్! మిస్టర్ వీరేష్! నీ బ్లాక్ మెయిలింగ్ ఆట కట్టు” అంటూ సాదా దుస్తుల్లో ఉన్న ఇనస్పెక్టరు సీతా పతి ముందుకు వచ్చి, వీరేష్ను అరెస్టుచేసి, అతని చేతిలోని సూట్ కేసును స్వాధీనం చేసుకున్నాడు.

అప్పుడు చూసాడు వీరేష్. తనతో ఆ క్షణంవరకూ మాట్లాడింది, రాణీ కుముదినీదేవికాదు, ఆ మె డమ్మి.

## 12

ప్రసిద్ధ బ్లాక్ మెయిలర్ వీరేష్ను అరెస్టుచేసిన సందర్భంగా, నగరంలోని ధనికవర్గం, ఓ అభీనందన సభ యేర్పాటు చేసింది, సబిన్స్పెక్టరు సీతాపతికి.

బ్లాక్ మెయిలర్ వీరేష్ను ఎలా పటిష్టమైన పథకంవేసి, తను తన డిపార్టుమెంటు అందించిన మద్దతుతో అరెస్టు చేసింది, విపులంగా తన ఉపన్యాసంలో చెప్పాడు సబిన్స్పెక్టరు సీతాపతి.

“వీరేష్ను పటేయడానికి బెంగాల్ పోలీసు సర్వ సన్నాహాలు చేస్తుంటే, వీరేష్ తన మకాం విశాఖపట్నంకు మార్చేసాడు.

ఆ విషయం బెంగాల్ పోలీసే, ఆంధ్ర పోలీసుకు తెలియజేసింది.

బెంగాల్ పోలీసు పంపిన వీరేష్ ఫోటో సహాయంతో వీరేష్ను గుర్తించి, అతని కదలికల్ని పరిశీలించసాగారు బాగ్రత్తగా ఆంధ్ర పోలీసులు.

జేబుదొంగ జగారావును తన గదికి తీసుకుపోవడం అతని ద్వారా ఓ గేంగ్ ని ఏర్పరచి, ఊర్లో ఉన్న ధనికుల గురించి సమాచారం సేకరించడం పోలీసులు గమనిస్తూనే వున్నారు.

వీరేష్, దురదృష్టం యొక్కదుందంటే, అతి పవిత్రు రాలు అయిన రాణీ కుముదినీదేవిని వీరేష్ బ్లాక్ మెయిల్

చెయ్యాలని తీర్మానించుకోవడం.

రాణీ కుముదినీదేవి జీవితంలో ఏ రహస్యం లేదని, అనుచరులు ఎంత చెప్పినప్పటికీ వినకుండా, ఆమెకు ఏదైనా పడకటింటి రహస్యం ఉండకపోతుందా, అది వెలికిరాదా అని ఆమె బెడ్ రూంలో టేవ్ రికార్డు ఉంచాడు వీరేష్.

ఒక నేర సుడ్డి పట్టుకోవడానికి ఆడే నాటకమయినప్పటికీ, టేవ్ రికార్డులో తన కంఠం వినిపించడానికి నిరాకరించింది, రాణీ కుముదినీదేవి.

ఆమె కంఠంలా వినిపించే కంఠంగల స్త్రీని వెతకడంలో పోలీసు డిపార్టుమెంటు కొంత ఇబ్బందిపడినా, టేపులో వినిపించిన కంఠం రాణీ కుముదినీదేవిది కాదని అది ఫెక్ టేపనీ వీరేష్ యొక్కడ గ్రహిస్తాడో అని, పోలీసు డిపార్టుమెంటు బెంగపడిపోయింది కొన్నాళ్లు.

అయితే, వీరేష్ ఆ విషయం గ్రహించలేదు. కుముదినీదేవిని బెదరగొట్టి డబ్బు గుంజుకోవడం కోసం, ఎట్టకేలకు ఆమెలో ఓ లోపం కనిపించిందన్న ఆనందోద్రేకంలో కొట్టుకుపోయాడు.

వీరేష్ కు దొరికింది, టు టౌను పోలీసు స్టేషనులో రికార్డు చెయ్యబడే ఎరేంజ్ డ్ టేవ్.

వీరేష్ వద్దనుంచి ఉత్తరాలు వస్తే ఏం చెయ్యాలో, ఎలా జవాబులివ్వాలో - అంతా పోలీసు డిపార్టుమెంటు చెప్పినట్లుగా చేసి డిపార్టుమెంటులో సహకరించింది రాణీ కుముదినీదేవి.

చివరకు వీరేష్ ను నేరం చెయ్యనిచ్చి, అన్ని ఆధారాలతో, రెడ్ హాండెడ్ గా పట్టుకొన్నాము" చెప్పడం ముగించాడు సబ్ ఇన్స్పెక్టర్ సీతాపతి.

—: వి పో యి ం ది :—